

15 -ാം കേരള നിയമസഭ

8 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 4846

13-03-2023 - ൽ മറുപടിയ്ക്ക്

സമുദ്ര മത്സ്യബന്ധന യാനങ്ങൾ ആധുനികീകരിക്കുന്നതിനുള്ള പദ്ധതി

ചോദ്യം	ഉത്തരം
<p align="center"> ശ്രീ സി. എച്ച്. കുഞ്ഞമ്പു, ശ്രീ പി.പി. ചിത്തരഞ്ജൻ, ശ്രീ കെ.വി.സുമേഷ്, ശ്രീ എം മുരുകേഷ് </p>	<p align="center"> ശ്രീ സജി ചെറിയാൻ (മത്സ്യബന്ധനം, സാംസ്കാരികം, യുവജനകാര്യ വകുപ്പ് മന്ത്രി) </p>
<p>(എ) സംസ്ഥാനത്തെ സമുദ്ര മത്സ്യബന്ധന യാനങ്ങൾ ആധുനികീകരിക്കുന്നതിന് പദ്ധതി തയ്യാറാക്കിയിട്ടുണ്ടോ; മൗണ്ടഡ് ജി. പി. എസ്. സംവിധാനം എല്ലാ പരമ്പരാഗത യാനങ്ങൾക്കും നൽകാൻ തീരുമാനിച്ചിട്ടുണ്ടോ; വ്യക്തമാക്കുമോ;</p>	<p>(എ) മത്സ്യബന്ധന ബോട്ടുകളെ ആധുനികവത്കരിക്കാൻ 10 കോടി രൂപയുടെ പദ്ധതി 2023-24 ബഡ്ജറ്റിൽ പ്രഖ്യാപിച്ചിട്ടുണ്ട്. മരത്തടിയിൽ നിർമ്മിച്ചതും 40 അടിയിൽ താഴെ മൊത്തം നീളമുള്ളതും, 200 H P യിൽ താഴെ പ്രൊപ്പൽഷനുള്ള സ്റ്റിൽ നിർമ്മിതമായതും ആയ ചെറിയ യന്ത്രവൽകൃത മത്സ്യബന്ധന യാനങ്ങൾ ഘട്ടം ഘട്ടമായി മാറ്റുന്നതിന്/ നവീകരിക്കുന്നതിനുള്ള പദ്ധതി ആണ് ഇത്. പദ്ധതി പ്രകാരം 60% നിരക്കിൽ പരമാവധി 10.00 ലക്ഷം രൂപ വരെ ഒരു യൂണിറ്റിന് സബ്സിഡി നൽകും.</p> <p>സുരക്ഷിതമല്ലാത്ത പരമ്പരാഗത യാനങ്ങളിൽ ആഴക്കടൽ മത്സ്യബന്ധനം നടത്തുന്ന പരമ്പരാഗത മത്സ്യത്തൊഴിലാളികളെ ഘട്ടം ഘട്ടമായി സുരക്ഷിതമായ യന്ത്രവൽകൃത മത്സ്യബന്ധന രീതിയിലേക്ക് പരിവർത്തനം ചെയ്യുക എന്ന ലക്ഷ്യത്തോടെ 10 ആഴക്കടൽ മത്സ്യബന്ധന ബോട്ടുകൾ നൽകുന്ന പദ്ധതിക്ക് ഭരണാനുമതി നൽകിയിട്ടുണ്ട്. പദ്ധതി മാർഗ്ഗ നിർദ്ദേശങ്ങൾ പ്രകാരം മത്സ്യത്തൊഴിലാളി ക്ഷേമനിധി ബോർഡിൽ അംഗങ്ങളായിട്ടുള്ളതും സ്ഥിരതയോടെ പ്രവർത്തിക്കുന്ന മത്സ്യത്തൊഴിലാളി പ്രാഥമിക സഹകരണ സംഘങ്ങളിലെ അംഗങ്ങളുമായ പരമ്പരാഗത മത്സ്യത്തൊഴിലാളികൾ ഉൾപ്പെട്ട 10 പേർ വീതം അടങ്ങുന്ന JLG ഗ്രൂപ്പുകൾ/SHG ഗ്രൂപ്പുകൾ/മത്സ്യത്തൊഴിലാളി സഹകരണ സംഘങ്ങൾ/ FFPO (ഫിഷ് ഫാർമേർസ് പ്രൊഡ്യൂസർ ഓർഗനൈസേഷൻ) എന്നിവരാണ് ഗുണഭോക്താക്കൾ.</p>

		<p>പരമ്പരാഗത മത്സ്യത്തൊഴിലാളികൾക്ക് 2021-22 സാമ്പത്തിക വർഷം പ്രധാനമന്ത്രി മത്സ്യ സമ്പദാ യോജന (PMMSY) ൽ ഉൾപ്പെടുത്തി 'Providing FRP Boats Replacement and Nets for Traditional Fishermen' എന്ന പദ്ധതി പ്രകാരം പരമ്പരാഗത മത്സ്യത്തൊഴിലാളി കൾക്ക് 5 ലക്ഷം യൂണിറ്റ് വിലയുള്ള 100എഫ്.ആർ.പി യാനങ്ങളും അനുബന്ധ ഉപകരണങ്ങളും നൽകുന്നതിനു 500 ലക്ഷം രൂപയുടെ അനുമതി ലഭ്യമായിട്ടുണ്ട്.</p> <p>മണ്ണെണ്ണയ്ക്ക് പകരം പെട്രോൾ, ഡീസൽ, എൽ.പി.ജി തുടങ്ങിയ ഇന്ധനങ്ങൾ ഉപയോഗിച്ച് പ്രവർത്തിക്കുന്ന ആധുനിക എഞ്ചിനുകൾ മത്സ്യബന്ധന മേഖലയിൽ പരിചയപ്പെടുത്തുകയും വ്യാപകമാക്കുകയും ചെയ്യുന്നതിനാവശ്യമായ പദ്ധതികൾ ഫിഷറീസ് വകുപ്പ് നടപ്പിലാക്കി വരുന്നു.</p> <p>Motorisation of Country Crafts പദ്ധതിയിൽ ഉൾപ്പെടുത്തി മത്സ്യത്തൊഴിലാളികൾക്ക് ഔട്ട് ബോർഡ് എഞ്ചിനുകൾ വാങ്ങുന്നതിന് 2021-22 സാമ്പത്തിക വർഷം 60 ലക്ഷം രൂപയുടെ ഭരണാനുമതി നൽകുകയും മത്സ്യഫെഡ് മുഖേന പദ്ധതി നടപ്പിലാക്കുകയും ചെയ്തു.</p> <p>Sustainable Marine Fishing Practices പദ്ധതിയിൽ ഉൾപ്പെടുത്തി 2021-22 സാമ്പത്തിക വർഷം 30 ലക്ഷം രൂപ ചെലവിൽ 200 മത്സ്യത്തൊഴിലാളികൾക്ക് square mesh cod end വിതരണം ചെയ്തിട്ടുണ്ട്.</p> <p>2021-22 സാമ്പത്തിക വർഷം മുതൽ പരമ്പരാഗത മത്സ്യത്തൊഴിലാളികൾക്ക് മാണ്ടിംഗ് ജി.പി.എസ് നൽകുന്നതിനുള്ള പദ്ധതി നടപ്പിലാക്കി വരുന്നു. 2021-22 പദ്ധതി പ്രകാരം 360 മാണ്ടിംഗ് ടൈപ്പ് ജി.പി.എസ് കളും 417 ഹാൻഡ് ഹെൽഡ് ടൈപ്പ് ജി.പി.എസ് കളും വിതരണം ചെയ്തിട്ടുണ്ട്. നടപ്പ് സാമ്പത്തിക വർഷം കടൽ സുരക്ഷ പദ്ധതിയിൽ ഉൾപ്പെടുത്തി പരമ്പരാഗത മത്സ്യത്തൊഴിലാളികൾക്ക് മാണ്ടിംഗ് ജി.പി.എസ് കൾ വിതരണം ചെയ്യുന്ന പദ്ധതിയ്ക്ക് അനുമതി നൽകുകയും നാളിതുവരെ 542 എണ്ണം ജി.പി.എസ് കൾ ഗുണഭോക്താക്കൾക്ക് വിതരണം ചെയ്യുകയും ചെയ്തു.</p>
(ബി)	<p>യാനങ്ങളിലെല്ലാം ജീവൻ സുരക്ഷ ഉപകരണങ്ങൾ ഉറപ്പാക്കുന്നതിനും കാലാവസ്ഥ മുന്നറിയിപ്പ് യഥാസമയം നൽകുന്നതിനും സംവിധാനം ഏർപ്പെടുത്തുന്നുണ്ടോ; അറിയിക്കുമോ;</p>	<p>(ബി) മത്സ്യബന്ധനത്തിന് പോകുമ്പോൾ മത്സ്യത്തൊഴിലാളികൾ നിർബന്ധമായും ലൈഫ്ജാക്കറ്റ് ധരിച്ചിരിക്കണമെന്നത് നിയമ വിധേയമാക്കുകയും ആദ്യഘട്ടമായി 40000 ലൈഫ്</p>

		<p>ജാക്കറ്റുകൾ സൗജന്യമായി വിതരണം ചെയ്തിട്ടുണ്ട്. ഐ.എസ്.ആർ.ഒ യുടെ സാങ്കേതിക സഹായത്തോടെ കെൽടോൺ വഴി നിർമ്മിച്ച് നൽകുന്ന 1500 കിലോമീറ്റർ വരെ സന്ദേശങ്ങളെത്തിക്കാൻ കഴിയുന്ന 941 നാവിക് ഉപകരണങ്ങളും 168 സാറ്റലൈറ്റ് ഫോണുകളും വിതരണം ചെയ്തിട്ടുണ്ട്. പരമ്പരാഗത യാനങ്ങൾക്ക് ഡി.എ.റ്റി, ജി.പി.എസ്, 300 മെക്കനൈസ്ഡ് ബോട്ടുകൾക്ക് ഹോളോഗ്രാഫിക് രജിസ്ട്രേഷൻ പ്ലേറ്റ് (HRP), വെസ്റ്റൽ ട്രാക്കിംഗ് സംവിധാനം എന്നിവ സർക്കാർ സബ്സിഡി യോടെ നൽകുന്ന പദ്ധതി നടപ്പിലാക്കി വരുന്നു.</p> <p>കേന്ദ്ര കാലാവസ്ഥ വകുപ്പിന്റെ മുന്നറിയിപ്പുകൾ മത്സ്യത്തൊഴിലാളികളുടെ മൊബൈൽ ഫോണിൽ ഇൻകോയ്സ് വഴി യഥാസമയം ലഭ്യമാക്കുന്നുണ്ട്. ഫിഷറീസ് സ്റ്റേഷനുകൾ, കോസ്റ്റ് ഗാർഡ്, നേവി, കോസ്റ്റൽ പോലീസ് എന്നിവിടങ്ങളിലെ സന്ദേശ വിനിമയ സംവിധാനങ്ങളിലൂടെയും മത്സ്യത്തൊഴിലാളികൾക്ക് കാലാവസ്ഥ മുന്നറിയിപ്പും സുരക്ഷാ മുന്നറിയിപ്പും നൽകി വരുന്നുണ്ട്. ഇതു കൂടാതെ കാലാവസ്ഥ മുന്നറിയിപ്പുകൾ യഥാസമയം മത്സ്യത്തൊഴിലാളികൾക്ക് എത്തി എന്നുറപ്പാക്കാനും കടൽ രക്ഷാ പ്രവർത്തനം ഏകോപിപ്പിക്കുന്നതിനുമായി ഫിഷറീസ് ഡയറക്ടറേറ്റ് കേന്ദ്രീകരിച്ച് ഒരു മാസറ്റർ കൺട്രോൾ റൂമും വിഴിഞ്ഞം, വൈപ്പിൻ, ബേപ്പൂർ ഫിഷറീസ് സ്റ്റേഷനുകൾ കേന്ദ്രീകരിച്ച് ഓരോ റീജിയണൽ കൺട്രോൾ റൂമുകളും പ്രവർത്തിക്കുന്നുണ്ട്.</p>
(സി)	<p>ആപൽഘട്ടങ്ങളിൽ കടൽ രക്ഷാപ്രവർത്തനങ്ങൾ ഏകോപിപ്പിക്കുന്നതിനും സത്വരമായി ഇടപെടുന്നതിനും ഏർപ്പെടുത്തിയിട്ടുള്ള ക്രമീകരണങ്ങൾ എന്തെല്ലാമാണെന്ന് വെളിപ്പെടുത്തുമോ;</p>	<p>(സി) അടിയന്തിര സാഹചര്യങ്ങളിൽ കടലിൽ അകപ്പെടുന്ന മത്സ്യത്തൊഴിലാളികളെ രക്ഷാ പ്രവർത്തനം നടത്തി കരയിലെത്തിക്കുക, അവർക്ക് പ്രഥമ ശുശ്രൂഷ നൽകുക എന്നീ ലക്ഷ്യത്തോടെ അത്യാധുനിക സൗകര്യങ്ങളോടുകൂടി 3 മഹിമൻ ആമ്പുലൻസുകൾ വിഴിഞ്ഞം, വൈപ്പിൻ, ബേപ്പൂർ എന്നീ ഫിഷറീസ് സ്റ്റേഷനുകൾ കേന്ദ്രീകരിച്ച് പ്രവർത്തിച്ചു വരുന്നു. മൂന്നു മഹിമൻ ആംബുലൻസുകളിലും പാര മെഡിക്കൽ സ്റ്റാഫുകൾ, സീ റെസ്ക്യൂ ഗാർഡുമാർ എന്നിവരുടെ സേവനം 24 മണിക്കൂറും ലഭ്യമാണ്. മഹിമൻ ആംബുലൻസുകൾക്ക് പുറമേ കടലിൽ അപകടത്തിൽപ്പെടുന്നവരെ രക്ഷിക്കുന്നതിനായി എല്ലാ ജില്ലകളിലും രക്ഷാ ബോട്ടുകളും ഏർപ്പെടുത്തിയിട്ടുണ്ട്. ഓഖി ദുരന്തത്തിന്റെ പശ്ചാത്തലത്തിൽ മത്സ്യത്തൊഴിലാളി മേഖലയിൽ നിന്നും തെരഞ്ഞെടുത്ത 900 മത്സ്യത്തൊഴിലാളി</p>

		<p>യുവാക്കളെ തെരഞ്ഞെടുത്ത് കടൽ സുരക്ഷ സ്കാഡു കളാക്കാൻ ഗോവയിലെ നാഷണൽ ഇൻസ്റ്റിറ്റ്യൂട്ട് ഓഫ് വാട്ടർ സ്പോർട്സിൽ അയച്ച് പ്രത്യേക പരിശീലനം നൽകി അടിയന്തിര സാഹചര്യങ്ങളിൽ കടൽ രക്ഷാപ്രവർത്തനത്തിന് സജ്ജമാക്കുന്ന പദ്ധതി നടപ്പിലാക്കി വരുന്നു.</p>
<p>(ഡി)</p> <p>നോർവെയുമായി സഹകരിച്ച് ആധുനികീകരണ പ്രവർത്തനങ്ങൾ കാര്യക്ഷമമാക്കാൻ ധാരണയായിട്ടുണ്ടോ; വ്യക്തമാക്കുമോ?</p>	<p>(ഡി)</p> <p>നോർവേ ആസ്ഥാനമായി പ്രവർത്തിക്കുന്ന നോർവീജിയൻ ഫുഡ് റിസർച്ച് ഇൻസ്റ്റിറ്റ്യൂട്ട് (NOFIMA), നോർവീജിയൻ യൂണിവേഴ്സിറ്റി ഓഫ് സയൻസ് ആൻഡ് ടെക്നോളജി (NTNU), നോർഡ് യൂണിവേഴ്സിറ്റി, നോർവീജിയൻ ഇൻസ്റ്റിറ്റ്യൂട്ട് ഓഫ് മറൈൻ റിസർച്ച് (IMR), നാൻസെൻ എൻവിയറോൺമെന്റൽ ആൻഡ് റിമോട്ട് സെൻസിങ് സെന്റർ (NERSC) തുടങ്ങിയ പ്രധാനപ്പെട്ട വിദ്യാഭ്യാസ- ഗവേഷണ സ്ഥാപനങ്ങളെല്ലാം തന്നെ കേരളത്തിലെ സമുദ്ര മത്സ്യകൃഷി / മത്സ്യ ബന്ധന മേഖലക്കാവശ്യമായ സാങ്കേതിക ഉപദേശവും, സഹായ സഹകരണവും നൽകാമെന്നു സമ്മതിച്ചിട്ടുണ്ട്.</p> <p>ഈ സ്ഥാപനങ്ങളുടെ സഹകരണം ഉറപ്പാക്കുന്നതിനുള്ള ഏകോപന പ്രവർത്തനം നടത്തുന്നതിന് കുമ്പോസിലെ അക്വാകൾച്ചർ വകുപ്പ് മേധാവിയെ നോഡൽ ഓഫീസറായി നിയോഗിച്ച് സർക്കാർ ഉത്തരവ് പുറപ്പെടുവിച്ചിട്ടുണ്ട്.</p> <p>സംസ്ഥാനത്ത് കടൽ മത്സ്യബന്ധന രംഗത്തെ ഗവേഷണ വികസന സാധ്യതകൾക്ക് കുമ്പോസുമായി സഹകരിക്കാൻ നോർവേ തയ്യാറായിട്ടുണ്ട്.</p> <p>നോർവേയിൽ നിന്നുള്ള ആർട്ടിഫിഷ്യൽ ഇൻലിജൻസ് അധിഷ്ഠിത സാങ്കേതിക വിദ്യയുടെ പിന്തുണയോടെ കേരളത്തിലെ യോജിച്ച പ്രദേശങ്ങളിൽ മത്സ്യ തൊഴിലാളികളുടെ സജീവ പങ്കാളിത്തത്തോടെ സമുദ്ര കൃഷി നടപ്പിലാക്കുന്നതിനായി 2023-24 വർഷത്തെ ബജറ്റിൽ 9 കോടി രൂപ പ്രഖ്യാപിച്ചിട്ടുണ്ട്.</p> <p>ബഹു. മുഖ്യമന്ത്രിയും സംഘവും നടത്തിയ നോർവേ സന്ദർശനത്തിന് ശേഷം രൂപീകരിച്ച ആശയങ്ങൾ പ്രാവർത്തികമാക്കുന്നതിന് ഒരു ഫിഷറീസ് ഇന്നവേഷൻ കൗൺസിൽ രൂപീകരിക്കുന്നതിനും ബന്ധപ്പെട്ട പ്രവർത്തനങ്ങൾക്കുമായി 2023-24 വർഷത്തെ ബജറ്റിൽ ഒരു കോടി രൂപ വകയിരുത്തിയിട്ടുണ്ട്.</p>	

